

**ቃል ሃገራዊ ማሕበር ደቀንሰትዮ ኤርትራ  
ብኢጋጣሚያ መጋቢት ኣህጉራዊ መልዓኒ ደቀንሰትዮ**



8 መጋቢት፡ ኣብ መሰርሕ ቃልሲ ንምሉእ ኣግእዞ ደቀንሰትዮ ዓለም ብሓፈሻ፡ ደቀንሰትዮ ኤርትራ ድማ ብፍላይ፡ ብሕሉፍ ቃልሲን መስዋእቲን ዘረጋገጽኦ ገሰጋሰ ብምዕቃብ፡ ንቀጻሊ ሰራሕን ተጨባጢ ውጽኢትን ቃለን ዘሓድሳላ ዕለተ-ዝኸሪን ገምጋምን እያ። በዚ መሰረት፡ ናይ ሎሚ ዓመት 8 መጋቢት ብደረጃ ሃገር ናብ'ቲ ቀንዲ ሰረት ማዕርነት ዝኾነ ምሕያል ብቐዓት ደቀንሰትዮ ብምትኳር፡ “እርከና ደቀንሰትዮ - መቐድም ምዕሩይነት!” ኣብ ትሕቲ ዝብል ቴማ፡ ከም ወትሩ ብኸብሪ ትጽምበል ኣላ።

ኣብ ሃገራዊ ቻርተር ኤርትራ ሰፊሮም ካብ ዝርከቡ - ድሙቓት ሃገራዊ ዕላማታት ሓደ፡ ምርግጋጽ ምዕሩይ ዕድላት ንኹሎም ዜጋታት፡ ብሕልፊ ድማ ምርግጋጽ መሰልን ማዕርነትን ናይተን ፍርቂ ኣካል ሕብረተሰብ ዝኹና ደቀንሰትዮ እዩ። ብርገጽ ድማ መሰልን ሓርነትን ፍርቂ ኣካሉ ዘዮኸበረ ሕብረተሰብ፡ ኣግእዞ ኣለዎ ክበሃል ኣይክእልን። ካብዚ እምነትን ዕላማን'ዚ ብምብጋስ፡ ህዝባዊ ግንባር፡ ሱታፊ ደቀንሰትዮ ኣብ ኩሉ መዳያት፡ ማለት ኣብ ፓለቲካዊ፡ ልምዓታዊ፡ ቁጠባዊ፡ ማሕበራዊን ባህላዊን ህይወት ሃገር ንምዕዛዝ፡ ካብ እዋን ሓርነታዊ ቃልሲ ጀሚሩ ግብራዊ መደባት ሓንጺጹ ብዕቱብ ተቃሊሱሉን ሰሪሑሉን እዩ። ከም ውጽኢቱ ድማ፡ ኣብ ሓርነታዊ ቃልሲ ይኹን ኣብዚ ዘሎናዮ መድረኽ ህንጸት ሃገር፡ ኣብ ጉዳይ ምርግጋጽ ጾታዊ ማዕርነት ተመዝጊቡ ዘሎ ለውጢ፡ ብመንጽር ክውንነት ዝተፈላለዩ ሕብረተሰባት ኣቃሊልካ ዝርኣ ኣይኮነን።

የግዳስ፡ ዜጋታት ብደረጃ ዕላማን መትከላትን ምዕሩይ ዕድላት እንተተፈጥረሎም እውን፡ ኩሎም ማዕረ ብቐዓትን ዓቕምን ክህልዎም ስለዘይክእል፡ ካብ'ቲ ዝተፈጥረ

ባይታ ብማዕረ ክረብሑ ኣይክእሉን እዮም። ስለ'ዚ ክእለቶምን ብቕዓቶምን ዘመዓራሪ እወታዊ ኣድልዎን ደራሽ ተበግሶታትን ምውሳድ፡ ናብ መድረኽ ምዕራይነት ንምብጻሕ ዝካየድ ቃልሲ ዘቀላጥፍ እዩ። ሓደ ካብኡ ናይ ትምህርቲን ሞያን ስልጠናን ዕድላት ምርሓብ እዩ። መንግስቲ ነዚ ብምግንዛብ፡ ደቀንስትዮ ማዕረ ደቂተባዕትዮ ኣብ መኣዲ ትምህርቲ ዝሳተፉሉ ሰፊሕን ኣተባባዒን ባይታ ፈጠሩ ይርኩብ። ማዕረ ማዕረኡ ድማ ፓለቲካዊ፡ ባህላዊን ማሕበራዊን ቦታ ደቀንስትዮ ክብ ንምባል፡ ሞያዊን ቁጠባዊን ዓቕሚ ደቀንስትዮ ምሕያል ብዕቲብ ክሰርሓሉ ዘለዎ እዩ።

ከም ውጽኢት ውሁድ ጸዕሪ ህዝቢን መንግስቲን፡ ኣብዚ እዋን'ዚ ዘሎ ሱታፊ ደቀንስትዮ ሃገርና - ኣብ ትምህርቲ፡ ኣብ ስራሕ፡ ኣብ መደባት ሃገራዊ ኣገልግሎት ከምኡ'ውን ኣብ ዝተፈላለዩ ልምዳታዊ ንጥፈታት ዝኹርዕ እዩ። እዚ ተመዝጊቡ ዘሎ ሃገራዊ ገስጋስ ግን፡ እኹል ኣይኮነን። ተሳትፎ ደቀንስትዮ ኣብ ስራሕ ዓለም ብፍላይ ኣብቲ ልዑል ብቕዓት ዝጠልብ ሞያታት፡ ገና ከምቲ ዝድለ ኣይኮነን። ርግጽ'ዩ ልዑል ሞያ ዘጥረዎ ደቀንስትዮ ኣይተሳእናን። ግን ብቑጽሪ ውሑዳት እዮን። ቁጠባዊ ዓቕሚ ደቀንስትዮ እውን ምስ ናይ ደቂተባዕትዮ ክመጣጠን ዝኽእል ኣይኮነን። ኣብ ናይ ውሳኔ ጽፍሒታት ዘሎ ውክልና ደቀንስትዮ እውን ከምቲ ዝድለ ኣይኮነን። ኣብ ግላዊ፡ ህዝባዊን መንግስታዊን ትካላት፡ መብዛሕትኦን ደቀንስትዮ ኣብ ትሑት ወይ ዕለታዊ ዝደጋገም ዓይነት ስራሕ ዝተዋፈሩ እዮን።

መንግስቲ፡ ነዞም ጸገማት ብምልላይ ፈጠርዎ ዘሎ ዕድላት ቀሊል ስለዘይኮነ፡ መንእሴታት ደቀኣንስትዮ ረባሕቲ ናይ ተፈጠሩ ዘሎ ዕድላት ኮይነን መጻኢኦን ከውሕሳ ተፈጠሩለን ዘሎ ባይታ ክጥቀማሉ የድሊ።

ቦቲ ዝጸንሐ ባህሊ፡ ሓላፍነት ምእላይ ሓዳርን ቁልዑን ናብ ደቀንስትዮ ስለዝድርቡ፡ እዚ ጸር'ዚ ደቀንስትዮ ሞያኦን ኣብ ምምዕባል ኮነ፡ ኣብ ኩሉ ናይ ሓላፍነት ጽፍሒታት ማዕረ ደቂተባዕትዮ ከይሰጉማ ካብ ዝዕንቅጽ ዘሎ ረቕሒታት እዩ። ነዚ ጸገማት'ዚ ንምፍታሕ፡ ገለ ትካላት ኣብ ናይ ስራሕ ቦታ መውዓሊ ህጻናት ብምምስራት፡ ንደቀንስትዮ ምቹእ ናይ ስራሕ ባይታ ክፈጥሩ ይርኣዩ እዮም። እዚ ከምዚ ዝኣመሰለ ተበግሶታት፡ ደቀንስትዮ ሞያኦንን ክእለቲንን ብግብራዊ ስራሕ ክብ ከብላ ዕድል ስለዝፈጥር፡ ሃማደኤ “ክሰዓብ ዝግብኦ ኣብነታዊ ተበግሶ እዩ” ይብል። ካልኣት ዝተፈላለዩ ብቕዓት ደቀንስትዮ ኣብ ምሕያል ዝዕንቅጹ ማሕንቕታትን ሕጽረታትን፡ እናተለለዩ ፍታሕ ምስ ዝርከቡሎም፡ ፓለቲካዊ ቁጠባዊን ማሕበራዊን ቦታ ደቀንስትዮ ኣብ ሕብረተሰብ ብምሕያል፡ ኣብ ኣጸደ- ማዕርነት ንምዕላብ ዝተታሕዘ ዕላማ ብምልኣት ሸቶኡ ክወቅዕ ይኽእል።

አብ ጉዳይ ምርግጋጽ መሰልን ማዕርነትን ደቀንስትዮ ዝጸንሓና ፍሉይን ዘኸንሓና ፍሉይን ዘኸኑርዕን ፓለቲካዊ ታሪኽን ዛጊት ዝተመዘገበ ሃገራዊ ገስጋስን እምበኣር፡ ዝያዳ ማዕቢሉ፡ ብኹሉ መዳይ ኣርካናት ደቀንስትዮ ንምፍጣር ንሕቶ መሰልን ማዕርነትን ከም ኣምርን ዕላማን ደጋጊምካ ምኹላዕ ጥራይ ዘይኮነ፡ አብ ኩሉ ኣካላት መንግስቲን ሕብረተሰብን ዘሎ ሱታፊ፡ ተራን ብቕዓትን ደቀንስትዮ ብቐጸሊ እናተገምገመ፡ ዓንቃጺ ብድሆታት እናተፈትሐ፡ ሓያል ድርኺት ምግባር፡ ብልዑል ኣተኩሮን ፍሉይ ተገዳስነትን ክሰርሓሉ ዝግባእ እዩ። መልእኽቲ ናይ ሎሚ ዓመት ቴማ ድማ፡ ናብ'ዚ ወሳኒ ዕማም ዘቐንፀ እዩ። ምሕያል ቦታ ደቀንስትዮ ማለት፡ ምቕልጣፍ ምዕባል ሕብረተሰብ ስለዘኾነ።

ዕድመ ንፍ መጋቢት  
ኣህጉራዊ መዓልቲ ደቀንስትዮ!  
ዘልኣለማዊ ዝኾነ ንሰማእታትና!  
ሃገራዊ ማሕበር ደቀንስትዮ ኤርትራ